
03-03-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మీరు గృహస్థ వ్యవహారములో ఉంటూ కమల పుష్ప సమానము పవిత్రముగా తయారవ్వాలి. ఒక్క తండ్రి మతమునే అనుసరించాలి, ఎలాంటి డిస్ సర్టిసు చేయరాదు”

ప్రశ్న:- ఏ పిల్లలను మాయ తన పంజాతో జోరుగా (తీవ్రముగా) కొట్టుంది? అన్నిటికంటే గొప్ప గమ్మమేదీ? సమా:- దేహభిమానములో ఉండు పిల్లల పై మాయ తన పంజా జోరుగా విసురుతుంది. వారు నామ - రూపాలలో చిక్కుకుంటారు. దేహభిమానము వస్తూనే చెంపదెబ్బ తగులుతుంది. తద్వారా పదవీ భ్రష్టులైపోతారు. దేహభిమానాన్ని తెంచుటే చాలా గొప్ప గమ్మము. పిల్లలూ! దేహి-అభిమానులుగా కండి అని తండ్రి చెప్తారు. తండ్రి ఎలాగైతే వినయ విధేయతలు గల సేవాధారిగా ఉన్నారో, ఎంత నిరహంకారులుగా ఉన్నారో అలాంటి నిరహంకారులుగా కండి. ఎలాంటి అహంకారముండరాదు.

పాట:- వారు మా నుండి విడిపోరు,..... (న వహ హమ్ సే జాదా హాంగ్,.....)

ఓంశాంతి. పిల్లలు పాట విన్నారు. మూలవతనములో ఉన్నప్పుడు మేము బాబావారిగా, బాబా మా వారుగా ఉండేవారు. పిల్లలైన మీకు మంచిలీతిగా జ్ఞానము లభించింది. మనము చక్రములో తిరిగొచ్చామని ఇప్పుడు మరలా మనము వారి పిల్లలమయ్యామని మీకు తెలుసు. రాజయోగమును నేర్పించి స్వర్గానికి యజమానులుగా చేయుటకు వారు వచ్చారు. కల్పక్రితము వలె మరలా వచ్చారు. ఇప్పుడు తండ్రి అంటున్నారు - మీరు నా పిల్లలు. కానీ మీరు ఇచ్చటనే మధువనములోనే కూర్చుండిపోరాదు, మీరు మీ గృహస్థ వ్యవహారములో ఉంటూ కమలపుష్ప సమానము పవిత్రముగా ఉండండి. కమల పుష్పము నీటిలో ఉండినా, నీటి పైన ఉంటుంది. దానికి నీరు అంటుకోదు. బాబా చెప్తున్నారు - మీరు గృహస్థములోనే ఉండాలి. అయితే కేవలం పవిత్రముగా అవ్వాలి. ఇది మీ అనేక జన్మల అంతిమ జన్మ. మనుష్యులందరినీ పావనము చేయుటకై నేను వచ్చాను. సర్వుల సద్గతిదాత. పతితపావనులు వారు ఒక్కరు మాత్రమే. వారు తప్ప పవిత్రముగా ఎవ్వరూ చేయలేరు. అర్థకల్పము నుండి మనము మెట్లు దిగుతూ వచ్చామని మీకు తెలుసు. మీరు తప్పకుండా 84 జన్మలు పూర్తి చేయాలి. 84 జన్మల చక్రమును పూర్తి చేసి మరలా శిథిలావస్థను పొందుకున్నప్పుడు నేను రావలసి వస్తుంది. అంతకు లోపల ఎవ్వరూ పతితులను పావనులుగా చేయలేరు. తండ్రిని గురించి గాని, వారి రచనను గురించి గాని ఇతరులెవ్వరికీ తెలియదు. ద్రామానుసారము కలియుగములో అందరూ తమోప్రధానముగా అయ్యే తీరాలి. తండ్రి వచ్చి అందరినీ పావనముగా చేసి శాంతిధామానికి తీసుకెళ్తారు. మీరు తండ్రి నుండి సుఖధామాన్ని వారసత్వముగా పొందుతారు. సత్యయుగములో ఎలాంటి దుఃఖము ఉండదు. ఇప్పుడు మీరు జీవించి ఉండే తండ్రివారిగా అయ్యారు. తండ్రి అంటున్నారు - మీరు గృహస్థ వ్యవహారములో ఉండాలి. ఇల్లు-వాకిలి వదలమని బాబా ఎప్పుడూ ఎవ్వరికీ చెప్పరు. గృహస్థ వ్యవహారములో ఉంటూ కేవలం ఈ అంతిమ జన్మలో పవిత్రముగా అవ్వాలి. ఇల్లు-వాకిళ్ళు వదలమని బాబా ఎప్పుడైనా చెప్పారా? లేదు. ఈశ్వరీయ సేవార్థము మీ అంతకు మీరే వదిలేశారు. చాలా మంది పిల్లలు గృహస్థములో ఉంటూ కూడా ఈశ్వరీయ సేవ చేస్తూ ఉన్నారు.

 వదలమని చెప్పరు, విడిపించరు. బాబా ఎవ్వరినీ గృహస్థము నుండి విడిపించరు. మీ అంతకు మీరే సేవ కొరకు వచ్చారు. బాబా ఎవ్వరినీ వదిలించలేదు. మీ లౌకిక తండ్రి వివాహము చేసుకోమని అంటారు, కాని మీరు చేసుకోరు. ఎందుకనగా ఈ మృత్యులోకము సమాప్తమౌతుందని మీకు తెలుసు. వివాహము సర్వ నాశనము చేస్తుంది మరి మనము పాపనముగా ఎలా అవ్వాలి? మేమెందుకు భారతదేశమును స్వర్గముగా తయారు చేయు సేవలో ఎందుకు లగ్నము కారాదు? పిల్లలు రామరాజ్యము కావాలని కోరుకుంటున్నారు. హే పతిత పాపన సీతారామా! అని పిలుస్తారు కదా! ఓ రామా! మీరు వచ్చి భారతదేశాన్ని స్వర్గముగా తయారు చేయండి అని అంటారు. కాని ఏ మాత్రము అర్థము చేసుకోరు. సన్యాసులు - ఈ సమయములోని సుఖము కాకిరెట్టకు సమానమైనదని అంటారు. ఇప్పుడలాగే ఉంది. ఇచ్చట సుఖము లేనే లేదని అంటూ ఉంటారు కాని ఎవరి బుద్ధిలోనూ లేదు. మన తండ్రి దుఃఖము కొరకు ఈ సృష్టిని రచించలేదు. స్వర్గములో దుఃఖమనే మాటే ఉండదని మీరు మర్చిపోయారా అని తండ్రి అంటున్నారు. స్వర్గములో దుఃఖానికి నామ-రూపాలే ఉండవు. అచ్చట కంసుడు మొదలైనవారు ఎలా వస్తారు.

ఇప్పుడు బేహద్ తండ్రి తెలిపే మతానుసారము నడుచుకోవాలి. మీ మతమును అనుసరిస్తే చెడిపోతారు. ఆశ్చర్యముగా వింటారు, వల్లస్తారు, పాలిపోతారు లేక ద్రోహులుగా అవుతారు. చాలా డిస్సెంట్స్ చేస్తారు. మరి వారి గతి ఏమౌతుంది? వజ్ర సమానమైన జీవితానికి బదులు గవ్వ సమానమైన జీవితముగా చేసుకుంటారు. చివర్లో అందరికీ తాము చేసినవన్నీ సాక్షాత్కారమౌతాయి - ఈ నడవడికల వలన మేము ఈ పదవి పొందుకున్నామని తెలిసిపోతుంది. ఇచ్చట మీరు ఎలాంటి పాపము చేయరాదు, ఎందుకనగా మీరు పుణ్యాత్మలుగా అవుతారు. పాపానికి నూరు రెట్లు దండన అనుభవించవలసి వస్తుంది. భలే స్వర్గములోకి వస్తారు కానీ అత్యంత కనిష్ట పదవి తీసుకోవలసి వస్తుంది. ఇచ్చట మీరు రాజయోగమును నేర్చుకునేందుకు వచ్చారు కానీ ప్రజలుగా అవుతారు. పదవిలో చాలా తేడా ఉంది కదా! బాబా తెలియజేస్తున్నారు - యజ్ఞములో ఏదైనా ఇచ్చి తిరిగి వాపస్ తీసుకుంటే ఛండాలుని జన్మ లభిస్తుంది. చాలా మంది పిల్లలు పదవి తగ్గిపోయే విధంగా నడుస్తూ ఉంటారు.

బాబా తెలియజేస్తున్నారు - రాజా-రాణికి బదులు ప్రజలలో కూడా తక్కువ పదవి పొందుకునే కర్మలు చేయకండి. యజ్ఞములో స్వాహా అయిన తర్వాత పాలిపోతే ఏమౌతారో అది కూడా తండ్రి తెలియజేశారు. ఇది కూడా బాబా తెలియచేశారు - పిల్లలూ, ఎలాంటి వికర్మలు చేయకండి, అలా చేస్తే నూరు రెట్లు శిక్షలు లభిస్తాయి, కనుక ఎందుకు నష్టపోవాలి. ఇచ్చట ఉన్నవారి కంటే గృహస్థములో ఉంటూ సేవ చేయువారు చాలా ఉన్నత పదవిని పొందుతారు. చాలా మంది పేదలు ఎనిమిది అణాలు లేక ఒక్క రూపాయి కూడా పంపుతారు. వెయ్యి రూపాయలు ఇచ్చిన వారి కంటే పేదవారికి ఉన్నత పదవి లభిస్తుంది, ఎందుకనగా వారు ఎలాంటి పాపకర్మ చేయరు. పాపకర్మ చేస్తే ఆ పాపము నూరు రెట్లు పెరుగుతుంది. మీరు పుణ్యాత్మలై అందరికీ సుఖమును ఇవ్వాలి. దుఃఖము కలిగిస్తే బ్రిట్టునల్ కూర్చోవలసి వస్తుంది. అప్పుడు మీరు ఏమేమి చేశారో దానికి శిక్ష అనుభవించాలని సాక్షాత్కారము జరుగుతుంది. పదవి కూడా తగ్గిపోతుంది. ఒకవైపు వింటున్నా చాలా మంది పిల్లలు మరలా వ్యతిరేక నడవడికలలో నడుస్తూ ఉంటారు. తండ్రి అంటున్నారు - సదా పాలు-పంచదార వలె కలిసి ఉండండి. ఒకవేళ *****

ఉప్పునీరులా ఉంటే చాలా డిస్సెల్వీసు చేస్తారు. ఎవరి నామ-రూపాలలోనైనా చిక్కుకున్నారంటే అది కూడా చాలా పాపమైపోతుంది. మాయ ఎలుక వలె 'ఊఫ్' అని ఊదుతూ కొరుకుతూ ఉంటుంది. రక్తము కూడా కారుతుంది అయినా మెలుకువరాదు. మాయ కూడా రక్తమును పీలుస్తుంది. మీకు తెలియకుండా మీతోనే అలాంటి కర్మలు చేయిస్తుంది. పంచ వికారాలు ఒక్కసారిగా మీ తలను తిప్పేస్తాయి. బాబా హెచ్చరిస్తూ ఉంటారు కదా. ట్రిబ్యునల్ ముందు మమ్ములనెవ్వరూ సావధానపరచలేదని చెప్తూడు. ఈశ్వరుడే స్వయంగా చదివిస్తున్నాడని మీకు తెలుసు. వారు ఎంత నిరహంకారులు. వినయ విధేయతలు గల సేవకుడనని చెప్తారు. కొంతమంది పిల్లలలో అహంకారము చాలా ఉంటుంది. బాబా పిల్లలుగా తయారై చెప్తేనంత చెడు పనులు చేస్తూ ఉంటారు. అంతకంటే గృహస్థ వ్యవహారములో ఉంటున్నవారు చాలా ఉన్నతంగా ఎదిగిపోతారు. దేహభిమానము వస్తూనే మాయ తన పంజా తీవ్రంగా విసురుతుంది. దేహభిమానాన్ని వదిలిపెట్టడం పెద్ద గమ్యము. దేహభిమానము వస్తూనే చెంపదెబ్బ తగులుతుంది. అందువలన దేహభిమానములోకి ఎందుకు రావాలి? పదవిని ఎందుకు తగ్గించుకోవాలి? అచ్చటకు పోయి చెత్తను శుభ్రం చేసే(కసువు ఊడ్చే) పని పొందుకునే కర్మలు చేయరాదు. ఇప్పుడు ఎవరైనా బాబాను అడిగితే బాబా తెలుపగలరు. ఎంత సేవ చేస్తున్నారో స్వయమే తెలుసుకోగలరు. నేను ఎంతమందికి సుఖమునిచ్చాను? మమ్మా- బాబాలు అందరికీ సుఖమునే ఇస్తారు. ఎంత ఖుషీగా(సంతోషంగా) ఉంటారు. బాబా ముంబాయిలో ఎంతో జ్ఞాన డాన్సు చేసేవారు, చాలామంది ఛాత్రకులుగా ఉండినారు కదా. తండ్రి అంటున్నారు - చాలా దాహముగొన్న వారి ముందు జ్ఞాన డాన్సు చేస్తే మంచి మంచి పొయింట్లు వస్తాయి. ఛాత్రకులు ఆకర్షిస్తారు. మీరు కూడా అలా అవ్వాలి అప్పుడే ఫాలో చేస్తారు. శ్రీమతమును అనుసరించాలి. స్వంత మతమును అనుసరించి అపకీర్తివాలు చేస్తే చాలా నష్టపోతారు. ఇప్పుడు తండ్రి మిమ్ములను తెలివిగలవారుగా చేస్తారు. భారతదేశము స్వర్ణముగా ఉండేది కదా! ఇప్పుడీ విధంగా అనగా స్వర్ణముగా ఎవ్వరూ భావించరు. భారతదేశము వంటి పవిత్ర దేశమేదీ లేదని అంటారు కానీ భారతవాసులైన మనము స్వర్ణవాసులుగా ఉండేవారమని, అచ్చట అపారమైన సుఖముండేదని ఎవ్వరికీ తెలియదు. గురునానక్ భగవంతుని మహిమ చేశాడు - వారు వచ్చి మలిన వస్త్రాలను శుభ్రము చేస్తారు. వారిని ఏక్ ఓంకార్ అని కూడా మహిమ చేస్తారు. శివలింగానికి బదులుగా వారు అకాలతక్త్ (అకాలసింహాసనము) అనే పేరును చేశారు. ఇప్పుడు తండ్రి సృష్టి రహస్యమంతటినీ అర్థము చేయిస్తారు. పిల్లలూ, ఒక్క పాపము కూడా చేయకండి లేకుంటే అది నూరు రెట్లుగా పెరిగిపోతుంది. నన్ను నిందింపజేస్తే పదవీ భ్రష్టులైపోతారు. చాలా సంభాషించుకోవాలి. మీ జీవితాన్ని వజ్ర సమానముగా చేసుకోండి లేకుంటే చాలా పశ్చాత్తాపపడతారు. ఏ ఏ వ్యతిరేక వికర్మలు చేశారో అవి ఆంతరికములో తింటూ ఉంటాయి. కల్త-కల్తము ఇలాంటి పనులు చేసి నీచమైన పదవిని పొందుకోవాలా? అని పశ్చాత్తాపపడతారు. తండ్రి అంటున్నారు - మాతా-పితలను అనుసరించాలనుకుంటే సత్యముగా సేవ చేయండి. మాయ ఎక్కడో ఒక చోట లోపలికి చొచ్చుకొని వస్తుంది. సెంటర్లలోని(హెడ్) పెద్ద టీచరు చాలా నిరహంకారులుగా ఉండాలి. తండ్రి ఎంత నిరహంకారులుగా ఉన్నారో చూడండి. చాలా మంది పిల్లలు ఇతరులతో సేవ చేయించుకుంటారు. తండ్రి చాలా నిరహంకారి. ఎప్పుడూ ఎవ్వరి పైనా కోపపడరు. పిల్లలు ఆజ్ఞాకారులుగా

 లేకుంటే తండ్రి వారికి అర్థమైతే చేయించగలరు. మీరు ఏమి చేస్తున్నారో బేహద్ తండ్రికి మాత్రమే తెలుసు. అంతమంది పిల్లలు ఒకే విధంగా సమాన సుపుత్రులుగానే ఉండరు, కుపుత్రులు కూడా ఉంటారని బాబా తెలిపిస్తూ ఉంటారు. అనేక మంది పిల్లలున్నారు. వృద్ధి చెందుతూ సంఖ్య వేలలోనికి పోతుంది. కావున తండ్రి పిల్లలను హెచ్చరిస్తున్నారు - నిర్లక్ష్యము చేయకండి, అజాగ్రత్తగా ఉండకండి. ఇచ్చటకు పతితుల నుండి పావనముగా తయారగుటకు వచ్చారు కావున ఎలాంటి పతిత కర్మలు చేయకండి. నామ-రూపాలలో చిక్కుకోకండి. దేహభిమానములోనికి రాకూడదు. దేహీ - అభిమానులై తండ్రిని స్మృతి చేస్తూ ఉండండి. శ్రీమతమును అనుసరిస్తూ ఉండండి. మాయ చాలా శక్తివంతమైనది. బాబా మనకు అన్ని విషయాలు అర్థము చేయిస్తారు. మంచిది.

మధురాతి మధురమైన ఆత్మిక పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. తండ్రి సమానము నిరహంకారులుగా తయారవ్వాలి. ఎవ్వరితోనూ సేవ చేయించుకోరాదు. ఎవ్వరికీ దుఃఖమివ్వరాదు. శిక్షలనుభవించే ఎలాంటి పాప కర్మలు చేయరాదు. పరస్పరము పాలు-పంచదార వలె కలిసి ఉండాలి.
2. ఒక్క తండ్రి శ్రీమతమునే అనుసరించాలి. మీ స్వంత మతమును అనుసరించరాదు.

వరదానము:- “ అన్ని ఖజానాలతో భర్తృపూర్వంగా (సంపన్నంగా) తయారై మీ ముఖము

ద్వారా సేవ చేసే సత్యమైన సేవాధారీ భవ ”

ఏ పిల్లలైతే అన్ని ఖజానాలతో సదా సంపన్నంగా లేక నిండుగా ఉంటారో, వారి కనుల ద్వారా, మస్తకము ద్వారా ఈశ్వరీయ నషా కనిపిస్తుంది. వారి ముఖమే సేవ చేస్తుంది. ఖజానాలు ఎక్కువగా ఉన్నా తక్కువగా ఉన్నా అది కూడా వారి ముఖము ద్వారా కనిపిస్తుంది. ఎవరైనా ఉన్నతమైన కులానికి చెందినవారిగా ఉంటే ఆ మెరుపు, ప్రకాశము వారి ముఖము ద్వారా ఎల్లగైతే కనిపిస్తుందో అలా మీ ముఖము మీ ప్రతి సంకల్పాన్ని, ప్రతి కర్మను స్పష్టము చేయాలి. అప్పుడు మిమ్ములను సత్యమైన సేవాధారులని అంటారు.

స్లోగన్:- “ సమయము మరియు సంకల్పాల ఖజానాలను పొదుపు చేసి జమా ఖాతాను

పెంచుకోండి ”


